



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការបរទេស
និងសហប្រតិបត្តិការអន្តរជាតិ

សេចក្តីជូនព័ត៌មាន

នៅក្នុងអត្ថបទដែលមានចំណងជើងថា "Migrant worker protections lacking, reports find" ចុះផ្សាយក្នុងកាសែតភ្នំពេញប៉ុស្តិ៍ ថ្ងៃទី២៥ ខែកក្កដា ឆ្នាំ២០១៧ អ្នកយកព័ត៌មានបានដកស្រង់របាយការណ៍របស់បណ្តាញទេសន្តរប្រវេសន៍តំបន់ទន្លេមេគង្គ (MMN) ដែលបានលើកឡើងថា "ជនទេសន្តរប្រវេសន៍ បានរាយការណ៍ប្រាប់ MMN ថា នៅពេលពួកគេសុំជំនួយពីស្ថានទូត ពួកគេពុំទទួលបានការជួយនោះទេ" ។

ពាក់ព័ន្ធនឹងការលើកឡើងនេះ អ្នកនាំពាក្យក្រសួងការបរទេស និងសហប្រតិបត្តិការអន្តរជាតិ សូមធ្វើការបំភ្លឺដូចតទៅ៖

១. តបតាមការណែនាំរបស់ក្រសួងការបរទេស និងសហប្រតិបត្តិការអន្តរជាតិ ស្ថានទូត/ស្ថានអគ្គកុងស៊ុលកម្ពុជាទាំងអស់ បានផ្តល់ជំនួយចាំបាច់នានាដល់ពលរដ្ឋ/ពលករកម្ពុជា នៅក្នុងបណ្តាប្រទេសតាំងនៅ ហើយចាត់ទុកការជួយនេះ ជាកិច្ចការអាទិភាពមួយរបស់ស្ថានតំណាង ទោះត្រូវប្រឈមនឹងការលំបាកយ៉ាងណាក៏ដោយ។
២. ក្រសួងការបរទេស និងសហប្រតិបត្តិការអន្តរជាតិ តែងតែជូនព័ត៌មានដល់សាធារណជន និងប្រព័ន្ធផ្សព្វផ្សាយអំពីករណីជាក់ស្តែងជាច្រើននៃការជួយសង្គ្រោះពលរដ្ឋ/ពលករកម្ពុជាពីសំណាក់ស្ថានតំណាងកម្ពុជានៅក្រៅប្រទេស។ ថ្មីៗនេះ ក្រសួងទើបតែបានបង្ហាញពីលទ្ធផលប្រកបដោយផ្លែផ្កានៃកិច្ចខិតខំប្រឹងប្រែងរបស់ក្រសួងនិងស្ថានតំណាងកម្ពុជានៅក្រៅប្រទេស នៅក្នុងធនាសទី១ ឆ្នាំ២០១៧។
៣. ដូចនេះ ការចោទប្រកាន់ថា "នៅពេលពួកគេ [ពលករខ្មែរ] សុំជំនួយពីស្ថានទូត ពួកគេពុំទទួលបានការជួយនោះទេ" ពុំមានមូលដ្ឋានការពិតឡើយ។

ភ្នំពេញ, ថ្ងៃទី ២៦ ខែ កក្កដា ឆ្នាំ ២០១៧

